
ఈ నాటకము నందు వచ్చు పాత్రములు 
కాం — 


సుమిత్రుడు - సింహళద్వీపవు రాజు 

చంద్రవర్మ - మలయాళ దేశపురాజు 

మంజువాణి - సుమిత్రునిరాణి 

బహుమానుడు - సుమిత్రుని నభికులలో నొకడు. 
కృష్ణుడు - సుమిత్రుని పుత్రుడు 

సత్యసారుడు - సుమిత్రుని పుత్రుడు 
చతురాస్యుడు - సుమిత్రుని భృత్యులలో నొకడు 
వక్ర చిత్తుడు - సుమిత్రుని సభయందలి ప్రభువు 
మిత్రవింద - వక్రచిత్తునిభార్య, మంజువాణిసభి 
మాలిని - మంజువాణి దాసి 

రామవర్శ్మ - చంద్రవర్మ కొమారుడు 

ప్రమతి - సుమిత్రుని కొమార్తె 


వీరుగాక గొల్లవాడు మొదలయిన మజీకొందరు వత్తురు. 


SMe ట్ర మాను 


పూర్వకాలమున సింహళద్వీపమును సుమిత్రుండను రాజు పాలించుచుండెను. 
ఆయనకు రూపవతియు, గుణవతియు నగు మంజువాణి యను రాణి గలదు. వా 
రిరువురును పరన్పరానురాగము గలవారయి, యపారమయిన సుఖము 
ననుభవించుచుండిరి. ఈ యుత్తమ నాయకామణి తోడి ప్రణయము చేత, ఆతనికి 
బాల్యసఖుండును, నహపాఠియు నయిన చంద్రవర్మ యను మలయాళదేశపు రాజును 
మరలంజూచి. యాతనికి దన ప్రియభామినియొక్క సద్వర్తనమును జెప్పవలెనని 
యప్పుడప్పుడు పుట్టు అభిలాష తప్ప వేరుకోరిక యేమియు లేక యుండెను. 
సుమిత్రుడును చంద్రవర్మయు పిన్ననాటినుండియు నొక చోటనే యేకముగా+ బెరిగిరి; కాని 
వారితండ్రుల మరణానంతరమున దమతమ దేశముల నేలుట కయి యెడంబాయ వలసి 
వచ్చినందున, వారు తజుచుగా బహుమానములను, ఉత్తర ప్రత్యుత్తరములను, ప్రియ 
పూర్వకములయిన క్షేమ వార్తలను బంపుకొనిచుండినను బహుసంవత్సరములనుండి 
యనోన్య ముఖావలోకనములు మాత్రము లేక యుండిరి. 


ఇట్లు కొంతకాలము జరుగగా సుమిత్రుడు తన్నొక సారివచ్చి చూచి పొమ్మని 
మిత్రునకు మాటిమాటికి వర్తమా నములు పంపుచు వచ్చినందున, మళయాళమునుండి 
బయలుదేజీ చంద్రవర్మయుం బరిమితపరివారముతో  మిత్రసందర్శనార్థ మయి 
సింహళద్వీపమునకు వచ్చెను. ఈసమావేశమువలన  జిరకాల మేడబాసియుండి 
యాకస్మికముగా గలిసిన యా మిత్రుల కిరువురకును గలిగిన యానంద మింతింత యని 
చెప్ప నలవి కాదు. రాకరాకవచ్చిన తన చిన్ననాటిమిత్రునకు సకలోపచారములను జేయుచు 
జక్కగా బరామర్శింప వలయు నని భార్యకు బోధించుటయే కాక, తన ప్రాణసమాను 
డయిన బాల్యమిత్రుడు సరసనుండి చూచుచుండబట్టి యిప్పుడుకదా 'నాసాఖ్యము 
పరిపూర్ణత గాంచె నని సుమిత్రుడు మనసులో బరమానంద భరితుడయియుండెను. మిత్రు 
లిద్దణును పూర్వ కాలమును గూర్చి ముచ్చటించుచు, బాల్యావస్థయందు దాము 
చదువుకొన్న సంగతులను, చిన్ననాటి యాటపాటలను తోడిబాలురతోడ గూడి 
విహారమునకు బోయినప్పుడు నడచినచర్యలను దలచుకొని _యానందించుచు, 
వారిసల్లాపముల యం దెల్లప్పుడును నుల్లాసమును గనబజచుచు సమీపమున నుండు 
మంజువాణితో వేడుకగా జెప్పుచుండిరి. ఇట్లు కొంత కాలము సుఖముగా జరిగినతరువాత 
చంద్రవర్మ తనదేశమునకు వెళ్ళుట కయి ప్రయాణము కాగా భర్త కోరిక ప్రకారము 
మటీకొంతకాలముండి వెళ్లు మని యాతనిని మంజువాణి ప్రార్థించి చెప్పెను. ఈ 
యుత్తమకాంతయొక్క సంతాపదినములు నాటితో బ్రారంభ మాయెను. సుమిత్రుం 
డెంతప్రార్థించినను నిలువ నొడబడనివాడు మంజువాణియొక్క మృదుమధురవాక్యములచే 
మనసు “కరగినవాడై దీనత్వముతో వేడికొనునామె ప్రార్ధనను త్రోదిపుచ్చలేక చంద్రవర్మ 
మళీకొన్ని వారములవరకును తన ప్రయాణమును మానుకొనెను. తన మిత్రునియొక్క 
సుగుణసంపదయును తన యిల్లాలియొక్క సత్స్వభావమును జిరకాలానుభవమువలన 
లెస్సగా దెలిసియున్నవా డయ్యును, వేళావిశేషముచేత సుమిత్రుడు భార్యయందును 
మిత్రుని యందును నిగ్రహింపరాని యసూయ గలవాడయ్యెను. పెనిమిటియొక్క యాజ్ఞచేత 
నాతని ప్రీతిని బడయుటకొఖికే యాకాంత దినదినమును చంద్రవర్మ విషయ మయి 
చూపుచు. వచ్చిన శ్రద్ధయంతయు దురదృష్టవంతు డైన యానృపాలుని యొక్క 
మనోవేదనాభివృద్ధికే "తోడుపడసాగెను. సుమిత్రుడు “పూర్వము ప్రియకాంతయెడ 
నెంతప్రే మగలవాడును ప్రియ మిత్రునియెడ నెంతదయ గలవాడు నయి యుండెనో యిప్పు 


డంతయీర్ష్యయు నిర్ధయత్వమును గల ఘోరరాక్షసుడుగా మాజి, తనసభికులలో నొకండగు 
బహుమానును బిలిపంచి, రహస్యముగా నాతనితో దనకు గలిగిన యవమానమును జెప్పి, 
చంద్రవర్శను విషప్రయోగము చేసి చంపుమని యుత్తరువు చేసెను. బహుమానుడు 
దూరాలోచనగలవాడును మిక్కిలి యోగ్యుడును కాబట్టి తనరాజు పెట్టుకొన్నసందేహమునకు 
లేశమయినను అవకాశము లేదని యెజిగినవాడయి, విషము పెట్టుటకు మాజుగా 
దనప్రభువుయొక్క యాజ్ఞను ఆయనకు నివేదించి, సింహళద్విపమునుండి తప్పించుకొని 
యాయనతోడ గూడి వెడలిపోవుట కొప్పుకొనెను. చంద్రవర్మయు బహుమానుని 
సాయముచేత దనరాష్ట్రములో సుఖముగా బ్రవేశించెను. అప్పటినుండియు నక్కడ 
రాజసభలో బ్రధానుండుగా నుండి, బహుమాను డారాజునకు ముఖ్యమిత్రుడును 
అత్యంతప్రియుడును నయి యుండెను. 


బహుమానుడు పాటీపోవుటచేత మండిపడి, రాజు మజింత కోపముతో రాణియున్న 
యంత:పురమునకు తత్టణమే నడచి, అక్కడ తనముద్దులతనయుండైన కృష్ణుడు తల్లితో 
వేడుకగా నేదోకథ చెప్పుచుండగా వినుచు గూర్చున్నే భార్యను జూచి, కుమారుని 
రెక్కపట్టుకొని యావలకీడ్చి, భార్యను చెబిసాలయందు బెట్టబంచెను. కృష్ణుడు మిక్కిలి 
పసివా డయ్యును తల్లియందు మిగుల ప్రేమకలవాడయి యుండెను. కాబట్టి తల్లిని 
ఆప్రకారముగా అవమానపజీచి కారాగ్భహమునకు బంపుచుండగా జూచినప్పుడు, గుండెలు 
పగిలిపోయి మనసులో దిగులు పెట్టుకొని, ఆహారనిద్రాదులు మాని దినదినక్రమమున 
క్షీణించి తుదకు మరణావస్థను బొందు నంతటి స్థితిలో, నికి వచ్చెను. రాజును తనరాణిని 
చెజిసాలకు పంపివేసి, చతురాన్యుడును సత్యసారుడును అనునిద్దజు భృత్యులను 
బిలిపించి, మీరు తిరువనందపురముననున్న దుర్గ గుడికిబోయి మంజువాణికి నామీద 
మోహముకలదో లేదో,తెలిసికొని రండని పంపెను. 


రాణి కొంచెముకాలము చెరసాలలో నున్న పిమ్మట, ఆమెకు కూతురు పుట్టెను. 
ముద్దులమూటగట్టు నాచిన్న కూంతును జూచికొనుచుండుటవలన గొంత యూరట చెంది 
ఆమె “నాకన్నతల్లీ! నీ వెంతనీర్దోషురాలవో నేను నంత నిర్ణోషురాలనేజుమీ” యని యాచిన్న 
దానిని జూచి పలికెను. ఆ పతివ్రతాతిలకమునకు రాజబంధు డైన వక్తచిత్తునిభార్య 
మిత్రవింద యనునామె ప్రియసఖిగా నుండెను. ఆబిడ రాణికి కూతురు గలిగిన దన్న 
వార్తను విన్నతోడనే యామె యున్న చెజసాలకు బోయి, అక్కడ నామెకుపచారము 
నిమిత్తముంచబడిన మాలిని యనుపరిచారికం గాంచి “మాలినీ ! రాణిగారు నాయందు 
నమ్మక ముంచి కొమార్తెను నావశమున నిత్తురేని,ఆ చిన్న దానిని చూచుటవలన నైన 
నాతనికి మనసు కరగి రాణిమీద దయవచ్చు నేమో యెన రెజుగుదురు” అని చెప్పెను. 
మాలినియు మిత్రవిందను జూచి “తల్లీ ! మీరు సెల విచ్చినదాని నిప్పుడేపోయి రాణిగారితో 
విన్న వించెదను. ఆమె నేటియుదయకాలముననే యాపసిబిడ్డను గొనిపోయి 
రాజుపాదములమీద బడవైవ సాహసించెడు పుణ్యాత్మురా లెవ్వరైనదొరకునాయని 
విచారింప జొచ్చినది.” అని పలికెను. ఆమాటలకు సంతోషించి, “మాలినీ ! రాజుగారి 
సమక్షమున నేను దనపక్షమున ధైర్యముతో వాదించెదనని రాణిగారితో జెప్పుము.” అని 
మిత్రవింద చెప్పెను. నిరపరాధినియైన రాణిగారికి మహోపకారమును జేయబూనుకొన్న నీకు 
శాశ్వత సుఖము కలుగునుగాక యని మిత్రవిందను దీవించి, రాణిగారితో సర్వము 
విన్నపముచేసి యామెప్రీతిపూర్వకముగా నిచ్చినయాబాలికను పొత్తులలో గొనివీచ్చి, 
మాలిని యా పుణ్యవతియొక్క చేతిలో! బెట్టెను. 


అప్పుడు పుట్టిన యాపిల్లను పొత్తులలో బెట్టుకొని నడచి, రాజు కోపమునకు 
భయపడి పోవలదని నిర్చ్బంధించు నిజనాథుని వాక్యములనుసహితము లక్ష్యముచేయక, 
మూకలలోనుండి త్రోవచేసికొని రాజుసన్నిధికి బోయి, మిత్రవింద యా నెత్తురు గందును 


ఆయనపాదములమీంద బడవైచి, మోమోటమి లేక యావజకు రాజుచేసిన 
క్రూరకృత్యమును గర్జించి, యేదోషము నెజుంగని పిల్లను తల్లిని దయతో జూడమని 
బహువిధముల వేడుకొని, జాలిపుట్టునట్టుగా రాణిపక్షముగాం గంతతడవు ప్రసంగించెను. 
ఆమె న్యాయనిష్టురము లాడి హితము చెబ్బనకొలందిని రాజున కంతకంత కాగ్రహము బలిసి 
యామెను దన యెదురనుండి కొనిపొమ్మని యాపె పెనిమిటితో నుత్తరువుచేసెను. 
మిత్రవింద వెళ్లునపుడు పిల్లది యొంటిగా నున్నప్పుడు శిశువుయొక్క యసహాయతను 
జూచిననైన నొకవేళ జాలిపుట్టునేమోయని యాబిడ్డను తండ్రి కాళ్ళసమీపముననే 
దిగవిడిచి పోయెను. ఆమెకొలువు బాసి వెళ్ళినతోడనే దయాశూన్యు డయిన యాతండ్రి 
వక్రచిత్తుని బిలిచి “నీవీబిడ్డను గొనిపోయి సముద్రమునుదాటి నిర్భనవనములో దిగ బెట్టి 
రిమ్మని యాజ్ఞాపించెను. 


వక్టచిత్తుడు ఉత్తమాంగనయైన మిత్రవిందవంటివాఃడు కానందున 
తనస్వామియాజ్ఞాను శిరసావహించి యానిమిషముననే యొకపడవనెక్కి, ముందుగా 
నెక్కడ' నిర్మానుష్యమైన యడవి కనబడునో యక్కడనాచిన్న దానిని పాజివేయవలెనను 
నుద్దేశము బయలుదేటిను. రాజు రాణిమీద మహాకోపముతో నున్నవాడుకాబట్టి, 
దేవతావాక్యమును  దెచ్చుటకయి  వెళ్ళియుండిన సత్యసారుడును చతురాస్యుడును 
వచ్చుటకైన గనిపెట్టుకొ నియుండక, యీలోపుగానే కన్నకూతురు గతివిని మూర్చపోయి తేజీ 
కన్నకడుపు దహించుకొనిపోవ రాణి విలపించుచుండంగా తనసభలోని ప్రముఖుల 
యొక్కయు మంత్రులయొక్కయు సమక్షమున బహిరంగముగా భార్యనేరమును విచారణ 
చేయుటకయి యామెను రచ్చకీడ్చెను. ఆమె చేసిననేరమును విమర్శించుట కయి 
దేశములోగల గొప్పవా రును, న్యాయాధికారులును, మంత్రులును రావింపం బడిరి. 
అప్పుడు వారందజి యెదుటను వీసమంతయు దోషములేని యాయోషిద్రత్నము 
మహాపరాధము చేసినదానివలె దీనత్వముతో నిలువబడి వారుచెప్పుతీర్పును వినుట కయి 
యెదురు చూచుచుండెను. ఇంతలో సత్యసారుడును చతురాస్యుడును సభామంటపము 
ప్రవేశించి, పదిలముగా ముద్రవేసి భద్రపజీచి తెచ్చిన దేవతావాక్యములుగల యుత్తరమును 
సగౌరవముగా రాజునకు సమర్పించిరి. అప్పుడు రాజుయొక్క యాజ్ఞానుసారముగా 
సభికులలో నొకడు ముద్రను విడగొ ట్టి, అందులోని వాక్యము అందణకు వినబడునట్టుగా 
నీప్రకారము చదివెను. - “మంజువాణి కేవలము నిరపరాధిని; చంద్రవర్మ కళంకరహితుడు; 
బహుమానుడే నిజమైన భృత్యుడు; సుమిత్రుడు నిష్కారణముగా జారత్వశంకను బెట్టుకొన్న 
క్రూరుడు; ఇప్పుడు చంప బంపబడినకూతురు దొరకకపోయినయెడల రాజు సంతులెనివాం 
డయి మృతినొదును.” - రాజు ఆమాటలయం దెంత మాత్రమును విశ్వాసముంచక, 
ఇదియంతయును రాణియొక్క మిత్రులచేత పన్నంబడిన తంత్ర మని పలికి, న్యాయాధిపతి 
కభిముఖు డయి నీవు రాణిని విమర్శించుట కారంభించు మని యాన తిచ్చను. భూపతి 
యీమాటలు పలుకుచుండంగానే, ఒకసేవకుడు కొలువుకూటమునకు బరుగెత్తుకొనివచ్చి 
రాజు గారి పుత్రుడైనకృష్ణుడు తనతల్లిని ప్రాణాంతశిక్షను పొందిం చుట కయి 
విమర్శచేయుచున్నా రని విని వ్యసనము చేతను సిగ్గుచేతను దేహమును మజచి 
యాకస్మీకముగ మృతీనొందెనని చెప్పెను. 


ప్రియనందనుండై నకృష్ణుండు తనకుసంభవించినదురవన్ధ కయికుంది ప్రాణములు 
విడిచినాడన్న వార్త చెవిసోకినతోడనే  మంజువాణి మొదలునజీకినయరటిచెట్టువలె 
నేలమీ(దపడి మూర్చపోయెను. పుత్ర మరణవార్త రాజహృదయమునకు శూలమువలె 
నాటినందున, అభాగ్యురాలైన యిల్లాలియందు గొంతకనికారము జనించి, రాజు తతణమే 
మిత్రవిందను ఆమె పరిచారికలను బిలిచి రాణిని ఆవలకు  దీసికొనిపోయి 
శైత్యోపచారములు చేసి మూర్చ తేర్చుం డని యాజ్ఞాపించెను. రాణి నావలకుం గొనిపోయిన 
కొంతసేపటికి మిత్రవింద మరల జనుదెంచి, ఆమె మరణము నొందెనని చెప్పెను. 


సుమిత్రుడు భార్య మరణము నొదెనని విన్నప్పుడు, ఆమె విషయమయి 
తానుచేసిన క్రూరకృత్యములను చింతించి పశ్చాత్తాపపడం జొచ్చెను. తానామెను 
పెట్టినబాధలవలననే యామెమనసు వికలత్వము 'నొందెననియు, ఆమె నిరపరాధిని 
యనియు నిప్పుడు తలంచెను; ఉన్నయొక్కుకుమారుడు(ను మరణము నొదినాడు. కాబట్టి 
చంపబడినకూతురు మరల దొరకనిపక్షమున దాను సంతానము లేకుండ మృతినాద 
వలసినది. వాస్తవముగాం గనణుడయిట్టి యిప్పు డాదేవతా వాక్యములయందును నమ్మకము 
తోచెను; కాబట్టి, తన పోయినకూంతురునిమిత్తమయి తన రాజ్యమునైనను విడిచిపెట్ట 
వలెనని నిశ్చయించుకొని  రాత్రిందివములు దు:ఖసముద్రములో మునిగియుండీ, 
బహుసంవత్సరములు వ్యసనముతోను దీర విచారముతోను రాజు కాలమును 
గడపుచుండెను. 


వక్రచిత్తుడు రాజపుత్రిక నెక్కించుకొనిపోయినపడవ గాలివానవలన గొట్టుకొనిపోయి, 
చంద్రవర్మ రాజ్యము చేయుచున్న మలయాళదేశతీరముననే చేరెను. వక్రచిత్తు. డక్కడదిగి 
కావుకావున నేడ్చుచున్న యాపసిపిల్లను దయ మాలి యొకచోట విడిచిపెట్టి తనపడవవై 
పునకు వెళ్ళెను. కాని “నీకూంతు నచ్చట దిగవిడిచి వచ్చినా” నని సుమిత్రునితో జెప్పుట 
కయి సింహళద్వీపమునకుమాత్ర మాతడు మరల రాలేదు. ఆతండు వెనుకదిరిగి 
తనపడవలోనికి వెళ్ళుటకయి పోవుచుండగా, చేరువయడవిలోనుండి యొక వ్యాఘ్రము 
వచ్చి యాతనిపయికి దూకి, మెడ పట్టుకొని చంపి తనప్రభువు యొక్క దుర్మార్గమయిన 
యాజ్ఞను నెజవెర్చనందునకై తగిన శిక్షను చేసిపోయెను. రాణి యాచిన్న దానిని 
రాజుకడకంపి నప్పుడు సాధ్యమయినంత యందముగా' గనబడునట్లు చేసి మటిీ 
పంపినది. కాబట్టి, యిప్పు డాచిన్నది యమూల్యవస్త్రములతోను రత్నఖచితము లయిన 
స్వర్ణాభరణములతోను అలంకరింపబడి యుండెను. వక్రచిత్తుండును తాను బైలుదేటి 
వచ్చునప్పుడు ఒక కాగితముమీద “ప్రమతి” యని వ్రాసి దాని నాచిన్న దానివస్తమున 
కంటించిపోయెను. ఆకాగితముమీదనే ఆమెది గొప్పవంశమనియు దైవవశమున 
దుర్దశప్రాప్తించిన దనియు సూచించుపదములుకూడ గొన్ని వ్రాయబడియుండెను. గాని 
యవి స్పష్టముగా దెలియదగినవిగా నుండ లేదు. 


మేకలను మేపుటకై యాయరణ్యమునకు వచ్చిన గొల్ల వాడొక్కడు ఆచిన్న 
దానియేడుపు విని దయార్దుహృదయుడై దాపునకు వచ్చి చూచి, పిల్ల దాని నెత్తుకొని 
యింటికిపోయి పెంచుటకై తనభార్య కిచ్చెను. ఆగొల్లదియు పిల్లదానిని తనకుమార్తెలకన్నను 
ప్రేమతో బెంచుచుండెను గాని యాగోప కుటుంబమువారు తమయొొక్క 
నిరుపేదతనమునుబట్టి సర్వాభరణములతో నాచిన్నది తమకు దొరికినసంగతిని 
దాచవలసిన వారైరి. కాబట్టి ఆగొల్లవాడు తనభార్య మెక్కడనుండి వచ్చెనో యెవ్వరికిని 
తెలియకుండుట కయి కుటుంబముతో గూడ తానుండుప్రదేశమును వదలివేసి, ఆ 
దేశమునకు రాజధానియైన యనంతసేవమునకు సమీపముననున్న పల్లె చేరి, 
ప్రమతియొక్క నగలలో గొన్నిటిని విక్రయించి పశువులమందలను గొని యచ్చట 
విశేషధనవంతుడుగా నుండెను. వాడు ప్రమతిని తనకూంతునుగానే భావించుకొని 
పెంచుచుండెనేకాని, ఆమె రాచకూంతురన్నమాటను లేశమైన నెజీంగినవాడు కాడు. 
ఆమెయు సంవత్సరక్రమమున( బెరి(గి, యంతకంతకు సౌందర్యవతియై యౌవనదశను 
పొందెను. ఆమె గొల్లపిల్లలు సాధారణముగా నేర్చుకొనుదానికంటె విశేషవిద్యను నేర్చుకొన్నది 
కాకపోయినను, _ఆమెస్వభావసిద్ధములైన తెలివితేటలను నడవడికను జూచినవా 
రందజును చిన్న నాటినుండియు నామె రాజమందిరములో బెరింగినది కాదని యెంచుట 
కవకాశము లేనివారుగా నుండిరి. 


మలయాళదేశపు రాజైన చంద్రవర్శకును రామవర్మ యను పేరుగల కొమారు డొక్కండే 


యుండెను. అతం డొకనాడు వేటకు బోయి ఆగొల్ల వాని యింటిసమీపముననుండి వచ్చుచు 
గుమ్మములో నిలుచున్న ఆచిన్నదానిని జూచి ఆమెయొక్క రూపలావణ్యాదుల కద్భుతపడి, 
మోహపరవశు డయ్యెను. అతడు తక్షణమే మాజువేషమును వేసికొని కందర్చుండను 
పేరున నాగోపగ్భృహమునకు బోయి నాడు మొదలుకొని తఖుచుగా వానియింటికి రాకపోకలు 
చేయుచుండెను. చంద్రవర్మయు దనకొమారుడు మునుపటివలె నిలు పట్టక 
తిరుగుచుండుటచూచి సందేహపడి, అతని జాడలను కనిపెట్టుటకై “దూతలను, 
నియమించి, వారివలన దనపుత్రుడు గోపకామినిమీద మనసుతగిలియుండుటను 
దెలిసికొనెను. చంద్రవర్మ వెంటనే తనప్రాణమిత్రుడైన బహుమానుని రప్పించి, 
ఆసంగతియంతయు నతనితో జెప్పి, ప్రమతితండ్రి యైన గొల్లవానియింటికి, దనతోగూడ 
రమ్మని కోరెను. చంద్రవర్మయు బహుమానుండును  ఇద్దరును మారువేషమును వేసికొని గొల్ల 
వాండ్రు ఇంద్రత్సవము జరిగించుచున్న సమయమున నావృద్ధగో పకుని మందిరముదగ్గరకు 
వెళ్ళిరి. వా రిరువురును క్రొత్తవారేయైనను, ఇంద్రోత్సవ సమయేమున వచ్చినవారి నందటిీని 
ఆదరింతురు కాబట్టి, గొల్లవాడు వారి కతిథిసత్కారములు చేయుటయేకాక యుత్సవములో 
బ్రవేశించి తనతోడగూడ' నానంద మనుభవింప బ్రార్థించెను. ఆనందభరితు లయి యెల్ల 
వారును త్రుళ్ళుచు కేరుచు నుండిరి. కులమువా రందయిను బంతులుసాగి కూరుచుండిరీ; 
ఎక్కడ జూచినను ఉత్సవమునకువలయు సంభారములు కూర్పబడు చుండెను; 
చిన్నపిల్లలును పిల్ల వాండ్రును గృహముముందజి నున్న పచ్చికబయలిమీద గంతులు 
వేయుచు కేరుచుండీరి. వారికంటె పెద్దవాండ్రు గుమ్మమువద్దకు వచ్చిన మన్నారు వానియొద్ద 
బొమ్మసామానులను ఇత్తడి నగలను అద్దములను గొనుచుండిరి. 


ఈప్రకార మందును సందడిగానుండగా రామవర్మయు ప్రమతియు అక్కడ 
నడుచుచున్న వేడుకలయందు. బ్రొద్దు పుచ్చుటకంటె నన్యోన్యమును 'సరససల్లాపములతో 
కాలక్షేపము చేయుటకయి మిక్కిలి కౌతూహలము కలవా రయి యా సమ్మర్దముపొంతకుం 
బోవక దూరముగా నొక రహస్య నస్థలమునం గూరుచుండిరి. తన కొమారుడు 
తన్నెంతమాత్రము నానవాలుపట్టుటకు" వలనుగాకుండ మాజువేషము వేసికొని 
యుండుటచే రాజును వారిరువురసంభాషణములు వినబడునంత సమీపమునకు 
వెళ్ళియుండెను. ఆ చిన్నది తనకొమారునితో మాటాడిన వాక్యములు ప్రాఢములు 
కాకపోయినను మిక్కిలి మధురములుగా నున్నందున రాజునకుగలిగిన యద్భుతమునకు 
బరిమితిలేదు. అప్పుడు రాజు బహుమానునివంక జూచి “హినజాతివారిలో నింత 
సౌందర్యవతిని వినియు గనియు నుండలేదు; నేను కనిపెట్టినంతవజకు ఈ చిన్న దాని 
మాటలలోను ప్రవర్తనలోను హినజాతియని యూహించుటకుం దగిన యాధార మేదియు. 
గనబడలేదు.” అని చెప్పెను. “నిస్సంశయముగా నీకన్య _గోపకులమునకెల్లను 
రాణియైయుండు” నని బహుమానుండు మాటు పలికెను. 


అప్పుడు రాజు ముసలిగొల్ల వానికడకు వచ్చి “ఓయీ! నీ కొమార్తెతో మాటలాడుచున్న 
యా చిన్న వాండెవొడని యడిగెను. “అతనిపేరు కందర్పుడు. తనకొమార్తెమిద ప్రేమ 
గలదని చెప్పుచున్నాడు; అతనికి నాకూతురును వివాహము చేసికొనుయోగముండెనేని 
ఆతం డెప్పుడును కలలో నైన నెదురు చూడని లాభముతోడగూడ నామెరాగలదు అని, 
అమ్మగా మిగిలిన ప్రమతియొక్క యాభరణములని భావమునం దుంచు కొని వాడు 
పలికెను. ఆగొల్లం వాడు నాండట్లు నగలుకొన్ని విక్రయించి పశువులమందలను కొన్న 
తరువాత, శేషించిన నగ వలసినదని యావృద్ధుని నడిగెను. రాజంతట మాజువేషమును 
దీసివేసి నిజస్వరూపముతో కొడుకును గద్దించుచు “వివాహ విమోచనమును జూచెదొనని 
పలుకుచు వెట్టిగొల్ల వానియింటం బుట్టీన యీ కులహీనురాలిని వివాహము చేసికొన 
సాహసించి నందులకయి పలువిధముల నిందించి ప్రమతివంక జూచి “యిక ముందెప్పుడైన 
నీవు నాకొమారుని మరల నిక్కడకువచ్చుట కంగీకరించితివేని నిన్నును నీతండ్రియైన 


ముసలిగొల్ల వానిని గూడ క్షూరముగా జంపించెద” నని బెదరించెను. తక్షణమే 
బహుమానునితో దనకొమారుని వెంటంబెట్టుకొనిరమ్మని చెప్పి, మహాకోపముతో రాజు తాను 
ముందుగా మందిరమునకు బోయెను. 


రాచబిడ్డయొక్క స్వభావము దాగియుండదు కాబట్టి రాజు వెళ్ళినతరువాత ఆతని 
దూషణభాషణముల వలన గోపమువచ్చినదయి ప్రమతి, “మన కందజకును హాని 
ప్రాప్తము గానున్నను, నేనిప్పు డేమియు భయపడ లేదు; ఒకటిరెండు మాజులు రాజును 
పలుకరించి, ఆయనతో మీ రాజభవనము మీద ప్రకాశించుసూర్యుడే సంకోచపడక మా 
కుటీరనిలయముమీంద సహితము ప్రకాశించుచు మిమ్మును మమ్మును సమానదృష్టితోనే 
చూచుచున్నాడని స్పష్టముగా మొగము మీందనే యనవలె ననుకొంటి” ననిపలికి, పిమ్మట 
విచారగ్రస్తురాలయి “యీవజకు నేనేమో కలగనుచున్నాను కాంబోలు! ఇప్పుడు 
మేలుకొన్నాను. ఈ విషయమై యిక మనసున కేమియు బాధ కలుగజేయను. నన్ను విడిచి 
మీదారినిపొండి; నేను నామేకలపాలు పితుకుకొనుచు నాపాట్లు నేను పడుచుండెదను” 
అని నిన్హృహతో బలికెను. 


దయార్దమానసు(డైన బహుమానుడు _ప్రమతియొక్క యనువర్తనమునకు 
ధైర్యమునకును మెచ్చుపుట్టి మోహాంధకార నిమగ్నుడై యున్న రాజనందనుండు జనకుని 
యాజ్ఞా మాత్రమున బ్రాణసమానమైన యామానినిని విడువగల వాడు కాడని రూఢిగా 
నెజీంగినవాడు కాన, ఏలగుననైన నా కాముకీకాముకుల నేకీభవింప జేయు మార్గమును 
వెదకి యందువలన జిరకాలమునుండి తనమననులోనున్న యొక యాలోచనను 
ఈడేరుచుకొనవలె నని నిశ్చయించెను. సింహళ ద్విపాధినాధుం. డగు సుమిత్రుండు 
నిజముగా బశ్చాత్తప్తుడయి. యున్నా డన్నసంగతి బహుమానుండు చిరకాలముక్షిందనే 
యెజిగియుండెను. ఇప్పుడు బహుమానుడు చంద్రవర్శకు ప్రియమిత్రుడుగా నుండినను, 
తన పూర్వప్రభువును జన్మ భూమిని మజియొకసారి పోయిచూడవలెనను 
నాశనుమాత్రము బొత్తిగా వదలి పెట్టినవాడు కాడు. కాబట్టి రామవర్శను ప్రమతిని తనతోడ 
సింహళద్వీపమునకు రావలసినదనియు, అచ్చట సుమిత్రుని మధ్యవర్తిత్వమున 
జంద్రవర్మవలన క్షమాపణమును వడసి వివాహమున కనుమతిని పొందువజకును మిమ్ము 
గాపాడుట కారాజు నొడంబజిచెద ననియు చెప్పెను. ఈ యాలోచనకు వారిద్దయిను 
సంతోషముతో నంగీకరించినందున బహుమానుండే ప్రయాణమునకు గావలసిన సర్వ 
సామగ్రిని సిద్ధముచేసి యావృద్ధగోపకునిగూడం దమతో వచ్చుట కొడంబజీచెను. ఆ 
గోపవృద్ధు ప్రమతియొక్క మిగిలియున్న యాభరణములను, ఆమెచిన్ననాటి బట్టలను, ఆ 
బట్టల కంటించియున్న కాగితమునుగూడ దనతో గొనిపోయెను. కొన్నాళ్లు సముద్రముమీద 
సుఖయాత్ర చేసినతరువాత, వారందఖును క్షేమముగా సుమిత్రుని రాజధానికివచ్చి చేరిరి. 
పోయిన భార్యను కొమార్తెను దలయకొని మనోవ్యాధితో బరితపించు చున్న సుమిత్రుడు 
బహుమానుని _నత్యంతప్రేమతోః నాదరించి, పరమప్రమోదముతో రామవర్శకును 
అతిధిసత్కారము నెజిపి గారవించెను. బహుమానుడు తీసికొనిపోయి రామవర్మ యొక్క 
కాబోవురాణియని కనబజిచిన ప్రమతిమీదనే రాజు దృష్టియంతయు నుండెను. 
ఆమెయందు దన పోయిన భార్యయొక్కపోలిక కనబడినందున, ఆయన కప్పుడు క్రొత్తగా 
దుఃఖము లోపలినుండి బయలు దేణి “నేనట్లు కఠినచిత్తుడనై చంపింపకుంటినేని, 
నాకూతురు నిటువంటి చక్కనికన్నియయే యగునుజుండి” యని కంట దడిపెట్టెను. ఆ 
వెనుక రాజు రామవర్మవంక దిరిగి “ఉత్తముడైన నీతండ్రియొక్క చెలిమిని నిష్కారణముగా 
బోగొట్టుకొంటిని; ప్రాణాధికుడైన యాతని నేలాగుననైన నొకసారి చూడవలెనని నాకెంతో 
యభిలాష మున్నది” అని పలికెను. ఆ చిన్న దానిని రా జంత శ్రద్దతో జూచుటయు 
తనకూతుం రెప్పుడో చిన్న తనములో దనయాజ్ఞ చేతనే యడవులలో విడీచిపెట్టబడిన దని 
చెప్పుటయు విచారించి యాగొల్లవాండు చిన్న దానిని విడిచిపెట్టిరన్న గాలమున విధమును, 


ఆమె గొప్పవంశమందు బుట్టినదెటకు సాక్ష్యమిచ్చు తనకుదొరకిన  యమూల్య 
వస్తాభరణములను దలంచుకొని 'మనసులో బరిపరీవిధముల జింతింపసాగెను. ఆసంగతు 
లన్న్‌టిని బాగుగ విమర్శించి వాడు రాజు పోయినదనుకొన్నుచున్న కూతురే యీ 
ప్రమతియని నిశ్చయము చెసికొనెను. 


అప్పుడు రామవర్శ్మయు, ప్రమతియు, బహుమానుండును, మిత్రవిందయు, 
అందజును గూరుచుండియుండగా ఆ మునలి గొల్లవాడు తనకు ప్రమతిదొరకిన విధమును, 
ఆమెనుగొని వచ్చి విడిచినమనుష్యుని పెద్దవులిపట్టుకొనగా దాను జూచుటయు జెప్పి, 
ఆసమయమున బ్రమతికి గట్టబడిన విలువవస్తమును మెడయందున్న కంఠాభరణమును 
బట్టకుగట్టియున్న 1 కాగితమును గొనివచ్చి రాజొముందటి బెట్టెను. వానిని జూచిన తోడనే 
మిత్రవింద యావస్తమును నగయు మంజువాణి తన కూతున కలంకరించినవే యనియు, 
ఆ "కాగితముమీ(దేవ్రాత తన మగనియక్షరములే యనియు, ఆనవాలుపట్టెను. అప్పు 
డక్కడనున్న వారి కందటీకిని సందేహము నివర్తియయి, ఆమె సుమిత్రుని "పుత్రికయౌట 
విన్చష్టమాయెను. పోయినదనుకొను చున్న కూతురు _ దొరకినది కాబట్టి 
దేవతావాక్యప్రకారము రాజుయొక్క వంశము భూమిమీద నిలిచినదన్న సంతోషమును, 
భర్తపోయినాడన్న దు:ఖమును, మిత్రవిందను గొంతతడవు నిశ్చేష్టురాలినిగా జేసెను. 
ప్రమతి తనకొమారెయే యయిన సంగతి తెలిసినతోడనే తనబిడ్డను చూచుకొనుటకు దల్లికి 
బుణములేకపోయెగదాయన దుఃఖించి, యేమో చెప్పదలచుకొని “నీతల్లి నీతల్లి అ 
అనుమాటలు దక్క మటియేమియు( బలుక లేక కొంతతడవు నివ్వెజగొంది యుండెను. 


రాజా ప్రకారము సంతోషములోను, దు;ఖములోను మునిగియుండగా మిత్రవింద 
సమీపమునకు వచ్చి సుప్రసిద్ధుడగు నొక శిల్పకాబునిచే క్రొత్తగాచేయించిన మంజువాణి 
యొక్క విగ్రహ మొకటి తనయింట నున్నదనియు, దానిపని యేలినవారు మాగృహమునకు 
వచ్చి చిత్తగింతురేని నిజముగా మంజువాణియే యక్కడ నున్నదనుకొనునంత విచిత్రముగా 
నున్నదనియు రాజుతో మనవిచేసెను. రాజు తనభార్యయొక్క రూపమును జూడవలెనని 
యత్యాసక్తుడయి యున్నందునను, ప్రమతి తా నెప్పుడును జూచియెజుగని తల్లి యాకార 
మేప్రకారముగా నుండునో కనవలెనని యతి కుతూహలయయి యున్నందునను, 
అందును గలిసి యక్కడకు వెళ్ళిరి. ఆ వింతయైన విగ్రహమున కడ్డముగానున్న 
తెరనుదీసి మిత్రవింద చూపగానే, అచ్చముగా విగ్రహము మంజువాణిని బోలియున్నందున 
రాజు నకు దు:ఖ మాగక మననులోనుండి పొరలిపొరలి రాసాగెను. కాబట్టి కొంతసే పాతడు 
మాటాడుటకును కదలుటకును శక్తుడుగాక చిత్రపుప్రతిమవలె నిలువబడి యుండెను. 


మిత్రవింద యప్పుడు రాజున కభిముఖురాలయి “మహా ప్రభూ! మీరు నిశ్చేష్టులయి 
యుండుట చూడం బనివాని శిల్చకలాకౌశల్యమున కత్యద్భుత పడుచున్నట్టు కనుపట్టు 
చున్నారుగాన నేను మిక్కిలి ప్రమోదించుచున్నాను. ఈ విగ్రహము కేవలము స్టే రాజ్ఞిగారివలె 
నుండలేదా ?” అని యడిగెను. రాజును తుదకు హృదయము పదిలపజచుకొని, 
“నిస్సందేహముగా నేను మొట్టమొదట నామెను వరించినప్పు డేప్రకారముగా నున్నదో 
యిప్పుడు నదేప్రకారము గంభిరముగా నిలుచున్నది. కాని మంజువాణి నిజముగా 
నీవిగ్రహము కనుపట్టునంతవయస్సు చెల్లినదికాదు” అని చెప్పెను. “అట్టయినచో 
మంజువాణి యిప్పటీవజకును జివించియుండిన నిప్పు డేరీతి నుండునో యారితినే 
విగ్రహమును సిద్ధముచేసిన పనివాని యొక్క నేర్చును మనము మజింత 
మెచ్చుకోవలసియున్నీది. దేవరవారు చూడగా జూడగా విగ్రహము కదలుచున్నదని కూడ 
భ్రమంతురేమో యని భయమగుచున్నది. ఇక తెర వేయనిండు” అని మిత్రవింద మరల 
బలికెను. “తెర వేయబోకు బహుమానుండా ! చూడు -- నీకది శ్వాసము నిడుచు చున్నట్టు 
కనంబడలేదా? దాని కనురెప్పయందు చలన మున్నట్టుకూడం గనుపట్టుచున్నది” అని రాజు 


బహుమానునకు జూపెను. ఇంతలో మిత్రవింద “దేవరవారి కిప్పుడు గలిగిన 
సంతోషమునుబట్టి విచారింపగా అది జివించియున్నదని స సహితము తలంతురు. ఇప్పుడు 
నేను తెరవేయవలెను” అనెను. రాజు “మిత్రవిందా! ఇరువది సంవత్సరము అయినను 
నన్నాలాగుననే తలయయనట్లు చేయుము. ఇప్పుడును ఆ దివ్యసుందర విగ్రహమునుండి 
యూపిరి వచ్చుచున్నట్లే నాకుం గనబడుచున్నది. ఎంతవింతయులియైనను విగ్రహమున 
కూపిరివచ్చునట్టు చెక్క గలుగునా? దానిని పోయి యొక్కసారి 'ముద్దుపెట్టుకొనెదను; 
మీరెవ్వరును బరిహసింపకుడు” అని మోహపరవశు డయి పలికెను. “దేవా! తాళుండు, 
ఆమె పెదవికివేసిన యెట్టరం గింకను పచ్చిగానే యున్నది; మీరు ముద్దుపెట్టుకొందురేని 
మీపెదవి కంటుకొనును. నేను తెర దిగవేయుదునా?ో అని మిత్రవింద “యడిగెను. 
“వద్దువద్దు” ఇరువదియేండ్లయినను అలాగుననే యుండనిమ్మ”ని రాజు వేడుకొనెను. 


ఈ సంభాషణము నడుచుచున్నంతతడవును మోకాలిమీ(ద నిలువబడి నోరు 
కదలింపక సావధానముగా జనని యొక్క నిరుపమానమైన విగ్రహమువంకనే చూచుచున్న 
ప్రమతి _ “నా ప్రియమాతవంక జూచుచు, ఎంతకాలమయిన _నీప్రకారముగా 
నిలుచుచుండగల”నని పలికెను. అంతట మిత్రవింద రాజువంక జూడ్కి నిగిడించి, “యీ 
యాలోకనసౌఖ్య మును గొతసేపు మజచి "తెరయైనను వేయ ననుజ్ఞయిండు; లేదా 
యింతకంటె నద్భుతము నొక దానిని జేసెద నందుకైన సమ్మతింపుడు. నిశ్చయముగానే నేనీ 
విగ్రహమును కదలునట్లు చేయగలను; అంతియేకాదు - దేవరవారి సెలవయ్యె నేని, 
పీఠమునుండి దిగివచ్చి మీహస్తము పట్టుకొ నునట్టుసహితము చేయగలను. కాని 
నేనాలాగున జేసినపక్షమున, నేనేదో క్షుద్రదేవతయొక్క 'యుపాసనవలన జేయుచున్నా నని 
మీరు తలంతురు--- కాదని నేను ప్రమాణము చేయగలను” అని చెప్పెను. ఆమాటలకు 
రాజు విస్మయపడి, “నీవామెచేత నేమి చేయింపగలవో దానినంతను జేయింపుము; 
కన్నులపండువుగా జూచెదను. విగ్రహము చలించునట్టు చేయుదానికి మాటాడునట్టుకూడ 
జేయుట కష్టము కాదు; కాబట్టి ఆమెచేత నీవేమి పలికీంచిననుగూండం గర్జరసాయనముగా 
వినంగల” నని పలికెను. 


ఈ పనికొజ కావజణకే మిత్రవింద సిద్ధముచేసి యుంచిన వాద్యములును 
సంగీతములును మంగళధ్వనులతో మ్రోగసాగిను. చూచువారందజును అద్భుత 
రసాక్రాంతు లగునట్టుగా విగ్రహమప్పుడు "పీఠమునుండి దిగివచ్చి, చేతులతో సుమిత్రుని 
కంఠమును కౌ గిలించుకొని, భర్తకును కూతురుకును శుభములు ప్రసాదించుటకయి 
భగవంతునిం బ్రార్థించుచు, మాటాడ సాంగెను. ఆ విగ్రహమట్టు సుమిత్రుని నాలింగనము 
చేసికొని వల్లభునీ పుత్రికను దీవించినందున కంత "యాశ్చర్యపడవలసిన పని లేదు - 
నిజముగా ఆ విగ్రహము జీవించియున్న రాణియే. 


వెనుకటి యాపత్సమయమున రాణి ప్రాణములను గాపాడుటకు మటియొక 
యుపాయము తోచనందున, మిత్రవింద యప్పుడు రాణి కాలము చేసినదని రాజుతో గొ, ప్ప 
యసత్యమును జెప్పెను. నేడు ప్రమతి దొరికినదన్న శుభవార్తను వినువజకును తాను 
జీవించియున్నట్టు రాజునకు దెలియుట యిష్టము లేనిదై, మంజువాణి యప్పటినుండియు 
యోగ్యురాలయిన మిత్రవిందతో గలిసి యన్వు లెజుగకుండ నామె యింటనె తలదాచుకొని 
యుండెను. ఆమె రాజు తనవిషయమున జెసిన యాపదలను నాడే మజచిపోయినను, 
నోరులేని పసిపిల్లవిషయ మయి చేసిన క్రూరకృత్యములనుమాత్రము మజచిపోంగలిగినది 
కాదు. 


పోయినదనుకొన్న భార్య జివించుటయు, చిన్ననాండే యెడబాసినకూతురు గృహము 
చేరుటయు, విలోకించి దీర్ల కాలము విచారములపాలయి యున్న యా రాజప్పుడు పొందిన 


యానందమునకు మితము లేదు. ఏమూల జూచినను సంతోష వాక్యములును 
మంగళతూర్యములును దప్ప మణియేమియు వినబడ లేదు. సంతుష్టాంతరంగులైన 
యాదంపతులు హీనజాతి నాతిగా నెన్నబడినపవుడు సహితము తమకూంతును 
వరించినందుకయి రామవర్మను ఆమెను వాత్సల్యముతో బెంచి పెద్దదానిని జేసినందునకయి 
గొల్లవానిని బహువిధముల గొనియాడిరి. తాము చేసిన ప్రయత్నములన్నియు. దుద 
కనుకూలముగా ఫలించినందున బహుమానుండును మిత్రవిదయు నమందానందము 
నొందిరి. ఎవ్వరును ప్రతీక్షింపని యీాసంతోషములో నేదియు లోపము లేకుండ; జేయుటకో 
యన జంద్రవర్మసహిత మప్పుడు వచ్చి రాజమందిరమును జొచ్చెను. ఆతడు 
మొట్టమొదట గొడుకును బహుమానుడును గనబడకపోయినప్పుడు ఆవటికే 
బహుమానుడు స్వదేశమునకు బోవగోరి యున్న సంగతి నెజీగినవాడుగాన వారిరువురును 
సింహళ ద్వీపములో దొరకుదురని యూహచేసి, సాధ్యమయినంత శీఘ్రముగా బయలుదేతీ, 
సుమిత్రుని జీవితకాలములో నెల్లను మిక్కిలి సుదినమయిన యీ సంతోషసమయముననే 
యచ్చట నుట్టిబడెను. 


చంద్రవర్మ వారితోగూడ సంతోషము ననుభవించుటయేకాక, అక్రమముగా దనమీద 
జారత్వశంకను మోపిన సుమిత్రుని యపరాధమును మన్నించి బాల్యములో నాతనితో 
నెంతమైత్రి గలిగియుండెనో యిప్పుడును మరల నంతమైత్రి గలవాడాయెను; చంద్రవర్మ 
ప్రమతిని తన కొడుకునకు జేసికొననని నిరాకరించునన్న భయమిప్పు డేమియులేదు. 
ఇప్పుడామె కులహినురా అయిన గొల్లపడుచుగాక, సింహళ ద్వీప రాజ్యమున 
కుత్తరాధికారిణియైన రాజయువతి యాయెను. గాబట్టి ప్రమతికిని రామవర్శకును 
మహావైభవముతో వివాహ మహోత్సవము జరిగెను. చిరకాలము _ కష్టపరంపర 
ననుభవించిన సుకృతాత్మురా లయిన మంజువాణియొక్క శ్రమ యంతయు నాటితో 
నివారణ మయినందున ఆమె పుత్రిక తోను బెనిమిటితోను గలిసి సకల సంపదలతోను 
దులందూగుచు బహుకాలము సమస్త సౌఖ్యముల ననుభవింవుచుండెను. 


సంపూర్ణము 


